

मण्डेला में डॉ. पाठक की भागवत कथा सम्पन्न

माई झुंझुनू। मण्डेला के मणी भवन द्वारका में 13 से श्रीमद् भागवत सप्ताह ज्ञानयज्ञ शुरू हुआ। कथा का शुभारम्भ बऊधाम के पीठाधीश्वर रतिनाथजी महाराज के सानिध्य में किया गया। व्यासपीठ से डॉ. अनुरागकृष्णजी पाठक द्वारा कथा का रसदान कराया गया। दोपहर तीन बजे से शाम छह बजे तक श्रद्धालुओं ने प्रतिदिन कथा श्रवण की।

आयोजक चतुरप्रसाद नथमल रूंगटा ने बताया कि कथा में पहले दिन 13 नवम्बर को कस्बे के मुख्य मार्गों से शोभायात्रा निकाली गयी तत्पश्चात भागवत महात्म्य, स्कंद मंगलाचरण पर कथा सुनाई गयी। 14 को विदुर चरित्र, कपिल देवहूति संवाद, शिव चरित्र व ध्रुव चरित्र, 15 को जडभरत चरित्र, रहुणा संवाद, अजामिल चरित्र व नृसिंह अवतार, 16 को गजग्राह चरित्र, श्रीराम चरित्र, चन्द्रवंश वर्णन व श्रीकृष्ण जन्मोत्सव, 17 को बालकृष्ण की लीलाएं व गिरिराज उत्सव अनकूट, 18 को श्रीरासपंचाध्यायी व श्रीकृष्ण रूकमणी विवाहोत्सव तथा 19 नवम्बर को सुदामा चरित्र, शुकदेव विदाई वर्णन के साथ भागवत पूजन किया गया। 20 नवम्बर को हवन पूर्णाहुति के साथ समारोह का विरसर्जन हुआ। कथा के समापन पर प्रसाद किया गया। कथा समारोह में मुम्बई प्रवासी विनोद लाट, सत्यनारायण गाडिया, प्रदीप गाडिया, नरेशचन्द्र गाडिया, रामकिशन लाट, नथमल रूंगटा, नवलकिशोर रूंगटा, सरपंच जितेन्द्र सिंह शेखावत, उप सरपंच युनुस गौरी, कपिल रूंगटा, राजकुमार जांगिड़, दीपक स्वामी, संदीप सिंह शेखावत, मुकेश चौधरी आदि का व्यवस्थाओं में सक्रिय सहयोग रहा।

मुख्यमंत्री द्वारा पत्रकारिता के क्षेत्र में दीर्घ सेवाएं देने वाले 11 वरिष्ठ पत्रकारों का सम्मान



जयपुर, 7 नवम्बर। मुख्यमंत्री श्रीमती वसुंधरा राजे ने ख्यातिपत्र विधा को प्रोत्साहन देने के लिये कार्टूनिस्टों को राज्य स्तरीय पुरस्कार देने की घोषणा की है। उन्होंने पत्रकारों की आवासीय सुविधा से जुड़े प्रकरणों का निस्तारण दो माह में करने के निर्देश दिए।

श्रीमती राजे बुधवार को यहां पिकसिटी प्रेस क्लब के स्थापना दिवस पर आयोजित समारोह में मुख्य अतिथि के रूप में बोल रही थीं। मुख्यमंत्री ने कहा कि पत्रकारों के कल्याण के लिए राज्य सरकार ने अनेक कार्य किए हैं। पत्रकार-साहित्यकार कल्याण कोष से अब तक 91 पत्रकारों को 15 लाख 65 हजार रुपए की मदद दी गई। मेडिकल डायरी के आधार पर पत्रकारों को निशुल्क चिकित्सा सुविधा देय है। इसमें निर्धारित राशि में वृद्धि के बारे में विचार किया जायेगा। श्रीमती राजे ने कहा कि पत्रकारों की आवासीय समस्या का निराकरण के लिए बकाया मामलों में

दो माह में आवश्यक कार्रवाई की जाएगी। राज्य सरकार ने 71 पत्रकारों को भूखण्ड दिए, जिसे मिलाकर अब तक 376 भूखण्ड दिए जा चुके हैं। पत्रकारों के लिए स्वास्थ्य बीमा एवं दुर्घटना बीमा योजनाएं प्रक्रियाधीन जुड़े प्रकरणों का निस्तारण दो माह में करने के निर्देश दिए।

इस अवसर पर पत्रकारिता के क्षेत्र में दीर्घ सेवाएं देने वाले 11 वरिष्ठ पत्रकारों का अतिथियों द्वारा माल्यार्पण, शॉल ओढ़ाकर, प्रशस्ति पत्र एवं स्मृति चिन्ह प्रदान कर सम्मान

किया गया। सम्मानित होने वालों में सर्वश्री वशिष्ठ कुमार शर्मा, जगदीश प्रसाद शर्मा, गुमानमल जैन, रामस्वरूप सोनी, कालूराम गुप्ता, जयसिंह एस. राठौड़, आर.सी. माथुर, धीरेन्द्र जैन, के.पी.मेनन, डॉ. मनोहर प्रभाकर एवं नेमीचरण भित्तल शामिल हैं।

क्लब अध्यक्ष श्री सिंह ने पत्रकारों की समस्याओं का जिक्र करते हुए कहा कि पत्रकारों को भूखण्ड आवंटन करने के प्रकरण का निस्तारण शीघ्र हो, मेडिकल डायरी की राशि 1500 रुपये से बढ़ाई जाए, रोडवेज

जल ग्रहण विकास कार्यशाला

माई झुंझुनू। जिला परिषद के मुख्य कार्यकारी अधिकारी डॉ. गौतम मुखर्जी की अध्यक्षता में गुरुवार को जिला परिषद सभागार में जल ग्रहण विकास दल के सदस्यों की एक दिवसीय कार्यशाला में मुख्य कार्यकारी अधिकारी ने प्रतिभागियों को अपने-अपने क्षेत्र में पूरी लगन व मनोयोग से कार्य करते हुए जल ग्रहण योजनाओं को सफल बनाने का आह्वान किया। कार्यशाला में जल ग्रहण क्षेत्र की गतिविधियों के प्रभावी संचालन के सम्बन्ध में इनमें कृषि विज्ञान केन्द्र आवूसर के मुख्य वैज्ञानिक डॉ. हनुमान प्रसाद, पशुपालन विभाग के उप निदेशक डॉ. प्रदीप सास्वत, कृषि विभाग के डॉ. रंजेश कुमार, भू-संसाधन के परियोजना अधिकारी नरेन्द्र सिंह सिंघवी, कृषि विज्ञान केन्द्र की श्रीमती आभा तिवारी, निरंजन सिंह, बैंक ऑफ बड़ौदा के अग्रणी जिला प्रबन्धक लालचंद यादव आदि ने आवश्यक जानकारी दी।

निःशुल्क यात्रा की सुविधा को राजस्थान के बाहर भी लागू किया जाए। फोटोग्राफों के अधिस्वीकरण में स्नातक होने की अनिवार्यता में शिथिलता दी जाए। मुख्यमंत्री ने इससे पहले चित्रकार श्री चन्द्रप्रकाश द्वारा बनाए गए नारद मुनि के चित्र का लोकार्पण किया। वरिष्ठ पत्रकार श्री मनोहर प्रभाकर ने श्रीमती राजे को अपनी पुस्तक भेंट की। कार्यक्रम की अध्यक्षता संसदीय सचिव एवं सूचना व जनसम्पर्क विभाग के प्रभारी श्री भवानी सिंह राजावत ने की। विशिष्ट अतिथि महापौर श्री अशोक परनामी तथा मोती झूंगरी मंदिर के महंत कैलाश शर्मा थे। कार्यक्रम में आयुक्त एवं सचिव, जनसम्पर्क श्री रोहित कुमार सिंह, प्रेस क्लब की कार्यकारिणी के सदस्य, पूर्व अध्यक्ष, वरिष्ठ पत्रकार व साहित्यकार उपस्थित थे।

आप ही ने बनाया, हमें निरन्तर सफल आप ही से बढेंगे, हम खुशियां हर पल

पेंशन मेलों में उमड़े लोग

माई झुंझुनू। झुंझुनू उपखण्ड अधिकारी डा.भागचन्द्र बधाल के निदेशन में नगरपालिका परिसर में सोमवार को झुंझुनू उपखंड के लोगों के लिए पेंशन मेला लगाया गया। मेले में झुंझुनू, बिसाऊ, बगड़ एवं मंडावा नगरपालिका क्षेत्र के जरूरतमंद लोग उमड़ पड़े। मेले में मौके पर ही 108 विभिन्न वर्ग के लोगों की पेंशन स्वीकृत की गई।

पेंशन मेलों में १०८ पेंशन स्वीकृत की गई। पेंशन मेलों में समाज कल्याण, राजस्व विभाग एवं अन्य विभागों के अधिकारियों ने लोगों की समस्याएं सुनी तथा उनका निराकरण किया। शिविर का औपचारिक शुभारम्भ पालिकाध्यक्ष भारती टीबड़ा ने वृद्ध महिला को पेंशन जारी कर किया। एसडीएम डा बधाल के अनुसार मेले में १०८ लोगों पेंशन स्वीकृत में ४५ विधवा, ४५ वृद्धावस्था, १७ विकलांग व एक परित्यक्ता पेंशन शामिल हैं।

मेले में १७ विकलांग प्रमाण पत्र भी जारी किए गए। मेले में तहसीलदार नारायणलाल रेवाड़, पालिका में प्रतिपक्ष के नेता बाबू भाई अली हसन, पार्षद राजेश बाबल, बरकत अली, समाज कल्याण, राजस्व विभाग सहित कई विभाग के अधिकारी लोग उपस्थित थे।

दीपावली-ईद स्नेह मिलन पर दिलावर बाबू की दिल्लीगी

माई झुंझुनू। दीपावली-ईद स्नेह मिलन के मौके पर मशहूर कव्वाल दिलावर बाबू की दिल्लीगी एवं नसीम अख्तर के नस्तरों ने श्रोताओं को खूब गुदगुदाया। समारोह में जिला जज शशिकुमार पारीक मुख्य अतिथि थे।

मुकाबला सुनने के लिए एडीजे गजानंद शर्मा, सीजेएम जेपी शर्मा, मुंसिफ मजिस्ट्रेट पीके वर्मा, कृष्णकांत, जिला आबकारी अधिकारी, बीएल गुलेरिया, विश्वनाथ टीबड़ेवाला व लक्ष्मीकांत सहित शहर के काफी लोग उपस्थित थे। कार्यक्रम का संचालन मनोहर धूपिया ने किया। नसीम अख्तर की गजल 'दर्द की ये दवा कीजिए, खोलकर दिल हंसा कीजिए' ने खूब तालियां बटोरीं। इसी गजल के अन्य शेर मसलन 'नाज जिस पर कर ज़िंदगी, ऐसा जीवन जीया कीजिए', 'गर बलंदी को पाना है तो सबसे झुककर मिला कीजिए' तथा 'दोस्त हो या के दुश्मन कोई, सबके हक में दुआ कीजिए' ने भरपूर दाद पाई। इसके बाद दिलावर बाबू ने जब 'हम वो दीवाने हैं जो ताजा हवा लेते हैं, खिड़कियां खोल के मौसम का मजा लेते हैं' पेश की तो देर तक तालियां बजती रही।

इसी गजल के शेर 'क्या बिगाड़ेगी भला गर्दिशे दौरां हमको, अपने मां-बाप की हम रोज दुआ लेते हैं' का खूब पसंद किया गया। आलम यह था कि एक बुजुर्ग श्रोता इसी शेर को दुबारा सुनने की फरमाइश कर बैठे। इसी गजल

नेहरू युवा केन्द्र का स्थापना दिवस मनाया

माई झुंझुनू। राजस्थान विद्या मंदिर संस्थान माध्यमिक विद्यालय बगड़ में बुधवार को नेहरू युवा केन्द्र के सौजन्य से चाचा नेहरू के जन्म दिवस एवं नेहरू युवा केन्द्र के स्थापना दिवस समारोहपूर्वक मनाया गया। समारोह के मुख्य अतिथि युवा कांग्रेस के जिलाध्यक्ष खलील बुडाना थे। अध्यक्षता चावो वीरो बालिका महाविद्यालय के प्राचार्य प्रो. लक्ष्मणसिंह राठौड़ ने की।

विशिष्ट अतिथि सीओ स्काउट मान महेंद्रसिंह भाटी, झुंझुनू पर्यावरण समिति के राजेश अग्रवाल एवं सुभाष बेनीवाल, झुंझुनू नगरपालिका के पूर्व उपाध्यक्ष पवन पुजारी, माखर पंचायत के सरपंच कन्हैयालाल सैनी, श्यामलाल सैनी एवं रणजीत सिंह चंदेलिया थे। नेहरू युवा केन्द्र के समन्यवक प्रो. केएन हरित ने केन्द्र की स्थापना संबंधी जानकारी दी। कार्यक्रम के आरम्भ में अतिथियों ने चाचा नेहरू एवं सरस्वती के चित्र के पर माल्यार्पण किया। राजस्थान विद्या मंदिर संस्थान की छात्राओं ने सांस्कृतिक प्रस्तुतियां दी।

श्रीमती शिवदेवी देवीप्रसाद गोयनका फाउंडेशन, मुम्बई

इन्द्रप्रस्थ अपोलो हॉस्पिटल्स, नई दिल्ली एवं लायन्स क्लब, नवलगढ़ के संयुक्त तत्वावधान में

हृदय जाँच एवं चिकित्सा शिविर

दिनांक : 15 दिसम्बर 2007, शनिवार
समय : प्रातः 9 बजे से

स्थान : गोयनका धर्मार्थ संस्थान स्टेशन रोड़, नवलगढ़ फोन : 225624

माई झुंझुनू डॉट कॉम समाचार पत्र नेट पर देखें

- www.myjhunjhunu.com/newspaper
1. मासिक समाचार पत्र का रंगीन संस्करण नेट पर उपलब्ध है।
 2. आप अब तक के 18 तथा चालू माह सहित 19 अंक नेट पर देख सकते हैं।
 3. मुद्रित समाचार पत्र के आपके पास पहुंचने से पहले ही वैब पर उपलब्धता
 4. वांछित अंक को आप Save करके बाद में भी देख सकते हैं।
- THINK JHUNJHUNU THINK MY JHUNJHUNU**

श्रीमती शिवदेवी देवीप्रसाद गोयनका फाउंडेशन, मुम्बई

श्री भगवान महाबीर कैंसर अस्पताल, जयपुर
लायन्स क्लब, नवलगढ़ एवं जिला अंधता नियंत्रण समिति झुंझुनू के संयुक्त तत्वावधान में

30वाँ बहुउद्देशीय स्वास्थ्य एवं रक्तदान शिविर

नेत्र, चर्म, कैंसर, नाक-कान-गला, स्त्री रोग इत्यादि

दिनांक : 16 दिसम्बर 2007, रविवार
समय : प्रातः 9 बजे से

स्थान : गोयनका धर्मार्थ संस्थान स्टेशन रोड़, नवलगढ़ फोन : 225624